

# حدیث کے اساسی درکال الحدیث جائزہ

\* ڈاکٹر علی اصغر چشتی

## قبل از اسلام کتابت کار و اج

کتابت تہذیب و تدن اور ثقافت و حضارت کی علامت اور نشان ہے اس لیے دنیا کی تمام متمدن قومیں اس کی طرف خصوصی توجہ دیتی ہیں۔ اور بادیہ نشین قومیں اس سے دور رہتی ہیں۔ عرب زیادہ تر خاصہ بدوسائیہ زندگی گزارتے تھے۔ لکھنے پڑھنے سے کوئی خاص تعلق نہ تھا اس لیے اسلام سے پہلے اس دور کے لوگوں کو امتیں کہا گیا ہے۔ لیکن جزیرہ نما یعنی عرب کے وہ علاقے جہاں تدن کی روشنی آگئی تھی جیسے بیکن کا خطہ، وہاں کے باشندے لکھنے پڑھنے سے کچھ واقف تھے۔ تاہم بیکن میں کتابت عام طور سے مرؤج نہیں تھی۔ بیکن میں خواص کا طبقہ خط کی طرف مائل تھا۔ بیکن سے خط حیرہ اور انبار کے علاقوں میں منتقل ہوا اور خط جزم کے نام سے موسم ہوا۔ ان علاقوں میں باہمی ارتباٹ کی وجہ سے یہ خط منتقل ہوا تھا۔ حیرہ سے خط مکہ مکرمہ میں منتقل ہوا اور یہ کام حرب بن امیہ نے انجام دیا جو اکثر ویژت سفر میں رہا کرتا تھا۔ اسی کے دور میں مکہ میں خط کی ابتداء ہوئی اور قریش کے کچھ لوگوں نے لکھنا سیکھا۔ لیکن عرب کے وہ قبائل جو خانہ بدش تھے کتابت سے بالکل ناپادر ہے۔ بلکہ وہ لکھنے پڑھنے کو عار اور ذلت سمجھتے تھے اور ان کا تمام تر اعتماد وقت حافظہ پر تھا۔ وقت حافظہ کے مالک تھے اور اسی میں بہت زیادہ ملکہ رکھتے تھے، اسی قوت حافظہ کی بدلت وہ اپنے شعرا کے ہزاروں اشعار، انساب، مفاخر، ایام اور واقعات کو محفوظ رکھے ہوئے تھے جس کی وجہ سے تاریخ میں عرب ”احفظ الامم“ کے لقب سے جانے جاتے تھے۔ مشیت ایزوی بھی تھی کہ اسلام سے پہلے عرب میں کتابت کا سلسہ جاری ہو جائے تاکہ نزولی قرآن کے بعد اس کی اور سنت نبوی ﷺ کی کتابت ہو سکے۔

اسلام جب آیا اس وقت مکہ مکرمہ میں گنقی کے چند لوگ لکھنا جانتے تھے جن کی تعداد سترہ بتائی جاتی ہے۔ ان

\* ڈین، کلیہ عربی و علوم اسلامیہ، علامہ اقبال ادین یونیورسٹی، اسلام آباد۔

میں عمر بن الخطاب<sup>رض</sup>، عثمان بن عفان<sup>رض</sup>، علی بن ابی طالب<sup>رض</sup>، ابو عبیدۃ بن الجراح<sup>رض</sup>، علی، یزید بن ابی سفیان<sup>رض</sup>، معاویہ بن ابی سفیان<sup>رض</sup>، ابو سفیان بن حرب<sup>رض</sup>، ابو حذیفہ ابن عتبہ بن ربیعہ<sup>رض</sup>، حاطب بن عمر<sup>رض</sup>، ابو سلمہ عبد اللہ بن خزروی<sup>رض</sup> اور بعض خواتین بھی لکھنا جاتی تھیں۔

## مدینہ میں کتابت کا حال

مدینہ متورہ جب آپ ﷺ تشریف لائے تو یہاں اوس و خرچ میں کتابت کارواج نہ ہونے کے بر ایر تھا۔ ہاں بعض یہود نے عربی کتابت کیکھ لی تھی جو پہلے زمانہ میں اہل مدینہ کے بچوں کو کتابت کی تعلیم بھی دیتے تھے۔ جب آپ ﷺ تشریف لائے اس وقت اوس و خرچ کے مندرجہ ذیل افراد کتابت جانتے تھے: سعد بن عبادہ، منذر بن عمر<sup>رض</sup>، ابی بن کعب<sup>رض</sup>، زید بن ثابت<sup>رض</sup>، رافع بن مالک<sup>رض</sup>، اسید بن حفیز<sup>رض</sup>..... مورخ بلاذری نے مدینہ میں کتابت جانے والوں کی تعداد گیارہ بتائی ہے۔

رسول اللہ ﷺ نے مدینہ منورہ میں تشریف لانے کے بعد کتابت کی طرف خاص توجہ فرمائی کیونکہ وہی کی حفاظت، شہابن عالم اور اہل آفاق میں رسالت کی دعوت و تبلیغ کے لیے تحریر کی بہت ضرورت تھی۔ اہل مدینہ میں کتابت کی ترقی کے لئے بھی آپ ﷺ نے توجہ مبذول فرمائی۔ بدتر ک جنگ میں جتنے مشرکین گرفتار کئے گئے تھے ان میں جتنے افراد لکھنا پڑھنا جانتے تھے ان کی رہائی کے لیے زرفدیہ کے بدلے میں آپ ﷺ نے یہ حکم فرمایا کہ ایک ایک قیدی مسلمانوں کے دس دس بچوں کو پڑھنا لکھنا سکھاوے۔ اور مکمل تعلیم کے بعد ان کی رہائی عمل میں آجائے گی۔ چنانچہ اس پر عمل ہوا اور کافی تعداد میں مدینہ میں مسلمان بچوں نے کتابت کیکھ لی۔

مدینہ میں رسول اللہ ﷺ نے سب سے پہلے ابی بن کعب<sup>رض</sup> کو کاتب مقرر فرمایا اور ان کی غیر موجودگی میں زید بن ثابت<sup>رض</sup> آیت بھی لکھتے تھے اور مراسلات بھی۔ جب مکہ تخت ہوا اور حضرت معاویہ بن ابی سفیان شرف بے اسلام ہوئے تو آپ بھی وہی لکھنے کی خدمت انجام دینے لگے۔ ان کے علاوہ اور حضرات بھی آپ ﷺ کے لیے کتابت کی خدمت انجام دیتے تھے جیسے خلفائے راشدین، ابیان بن سعید<sup>رض</sup>، زید بن ارقم<sup>رض</sup> اور حنظله بن ربع۔

شیخ محمد عباج الحنفی لکھتے ہیں کہ کتابیں وحی کی تعداد پا لیں تک بہقی گئی تھی اور صدقات، دیون، معاملات اور مدراسات کے کاتبین اور مختلف زبانوں کے کاتب بھی تھے۔ اور مسجد نبوی ﷺ کے علاوہ مدینہ کی نو مساجد میں طلبہ قرآن مجید اور تعلیمات اسلام کے ساتھ ساتھ لکھنا پڑھنا بھی سیکھتے تھے اور معلمین جو اولیٰ اسلام میں تعلیم دیتے تھے ان میں سعد بن رفع خزری جی جو بارہ نقباء میں ایک تھے کے علاوہ بشیر بن سعد بن شعبہ اور ابیان بن سعید بن العاص تھے۔ یہ سب بغیر اجرت کے تعلیم دیتے تھے۔ ان مساجد کے علاوہ بھی مدارس اور مکاتب تھے جہاں قرآن کے ساتھ ساتھ لکھنا پڑھنا بھی سکھایا جاتا تھا۔ رسول اللہ ﷺ کے زمانے میں قرآن کی کتابت کمال کے لکھروں، باریک پچھے پھرروں، درخت اور بھجور کی چوڑی شاخوں اور اونٹ کی چوڑی پیلیوں پر ہوتی تھی۔

## کتابتِ حدیث کی ممانعت

قرآن کریم کی آیات کی کتابت ابتدائے نزول سے برابر تسلیل کے ساتھ ہوتی رہی۔ لیکن حدیث کی کتابت بحرث سے پہلے اور پھر مدینہ میں بھرت کے بعد ایک عرصہ تک منوع کر دی گئی تھی۔ سوائے ان احکام، عہد ناموں اور مدراسات کے جو آپ ﷺ کے حکم سے لکھوائے جاتے تھے جیسے یہودی مدینہ کے درمیان عہد نامہ، حدیثیہ میں کفار کے سلسلہ کا عہد نامہ، قبائلی سرداروں کے نام فرمائیں، مسلمین عالم کے نام خطوط وغیرہ۔ اس دور میں آپ ﷺ نے حدیث کی کتابت کی عام اجازت صحابہ کرام ﷺ کو نہیں دی۔ حضرت ابوسعید خدری رضی اللہ عنہ کہتے ہیں کہ رسول اللہ ﷺ نے فرمایا:

((لا تكتبوا عنى غير القرآن، ومن كتب عنى غير القرآن فليمحه)) (۱)

”قرآنی آیات کے علاوہ آپ لوگ مجھ سے جو کچھ سنیں وہ قلم بند نہ کریں۔ اگر کسی نے آیات کے علاوہ کوئی چیز لکھ دی ہو تو اسے چاہیے کہ اسے مٹادے۔“

ابوسعید خدری رضی اللہ عنہ کہتے ہیں کہ ہم نے اس بات کی کوشش کی کہ آپ ﷺ میں حدیث لکھنے کی اجازت دیں لیکن آپ ﷺ نے انکار فرمایا۔ ایک اور روایت میں ہے کہ ہم نے رسول اللہ ﷺ سے حدیث لکھنے کی اجازت طلب کی لیکن آپ نے اجازت نہیں دی۔

حضرت ابو ہریرہ رض کہتے ہیں: ایک مرتبہ رسول اللہ ﷺ ہمارے پاس آئے وقت تشریف لائے کہ ہم روایات لکھ رہے تھے۔ آپ ﷺ نے پوچھا: تم لوگ کیا لکھ رہے ہو؟..... ہم نے عرض کیا: وہ روایات جو آپ سے سننے ہیں..... آپ ﷺ نے فرمایا: کیا کتاب اللہ کے سوا کوئی اور کتاب۔ تم سے پہلے کی تو میں اس لیے گراہ ہو میں کہ انہوں نے کتاب اللہ کے ساتھ دوسری کتابیں بھی لکھیں۔

## کتابتِ حدیث کی ممانعت کی حکمت

رسول اللہ ﷺ نے اوائل میں کتابتِ حدیث سے جو ممانعت فرمائی تھی اس کی حکمت پر علمائے حدیث نے مختلف پہلوؤں پر بحث کی ہے۔ یہاں چند نکات پیش کئے جاتے ہیں:

① قرآن مجید بخطاط بلاغت اعجاز کے جس اعلیٰ مرتبہ میں ہے اس کا مقابلہ کوئی دوسرا کلام نہیں کر سکتا ہے۔ صحابہ کرام رض چونکہ فہم و ادراک میں متفاوت درجہ رکھتے تھے اس لیے یہ اندیشہ تھا کہ اگر حدیث کی کتابت ہوئی تو اکثر لوگ قرآن اور حدیث کے درمیان فرق نہ کر سکیں گے اور حدیث کو بھی قرآن لکھیں گے۔ جب کہ قرآن کی اشاعت ابھی عام طور سے نہیں ہوئی تھی اور نہ حفاظت قرآن کی تعداد زیادہ ہوئی تھی۔ اس لیے قرآن اور حدیث میں التباس و اشتباہ ہو جائے گا۔ اس التباس کے خطرہ کو منظر رکھتے ہوئے اور قرآن کی آیات میں کسی قسم کا تغیر و تبدل نہ آنے کے لیے حدیث کی کتابت منوع قرار دی گئی تھی جیسا کہ اسلام سے پہلے اہل کتاب (یہود و نصاری) اس التباس و اشتباہ کے خطرہ میں پڑ گئے تھے۔ اس لیے رسول اللہ ﷺ نے کتابتِ حدیث کی ممانعت اس وقت تک قائم رکھی جب تک قرآن مجید کی اشاعت عام نہ ہو گئی اور اس کے حفاظت بہت کافی تعداد میں پیدا نہ ہو گئے۔ اس دور میں آپ ﷺ نے صرف حدیث کی روایت اور زبانی نقل اور زبانی حفظِ حدیث کی اجازت عطا فرمائی۔ ساتھ ہی روایتِ حدیث میں کذب سے متع فرمایا۔

② ابتداء میں لکھنے والوں کی تعداد بہت کم تھی، کتابت عام طور سے اس وقت راجح نہیں ہوئی تھی..... جو اچھے کاتب تھے وہ قرآن مجید کی کتابت میں مشغول تھے۔ اگر حدیث کی کتابت بھی اس وقت جاری ہو جاتی تو کاتبوں کی توجہ بٹ جاتی اور یکسوئی سے قرآن مجید کی کتابت نہیں ہو سکتی تھی۔ اس لیے کچھ عرصہ تک کتابت

حدیث کی ممانعت کی گئی تھی۔

③ صحابہ کرام ﷺ کی اکثریت ایسی تھی کہ اعلیٰ درجہ کی قوتِ حافظہ رکھتے تھے۔ ان کے اس قدرتی قوتِ حافظہ کے ملکہ کو برقرار رکھنے کی خاطر کتابتِ حدیث کی ممانعت کی گئی تھی۔

④ اس دور میں چونکہ کتابت کا عام رواج نہ تھا اس لیے عام طور پر کتابت ضروری نہیں سمجھی جاتی تھی۔ لوگ طول طویل نظیں زبانی یاد کرتے تھے۔ انساب اور تاریخی روایات لوگوں کو از بر ہوتی تھیں۔ معلومات کے حصول اور انتقال کا دار و مدار حافظہ پر تھا۔ آپ ﷺ نے روایات بیان کرنے کی عام اجازت عطا فرمائی تھی البتہ کتابت کی عام اجازت نہیں تھی۔ خواص کو اجازت تھی۔

### کتابتِ حدیث کی اجازت

جب حفاظتِ قرآن کی تعداد بڑھ گئی، لکھنے والوں کی تعداد بھی زیادہ ہو گئی اور قرآن مجید کا نزول اور اس کی اشاعت بھی بڑی حد تک ہو چکی تو رسول اللہ ﷺ نے بعض صحابہ کرام ﷺ کو جنہوں نے کتابتِ حدیث کی اجازت طلب کی تھی اجازت دے دی۔ کیونکہ قرآن اور حدیث میں اب التباس و اشتباہ نہیں ہو سکتا تھا۔

حضرت ابو ہریرہ ؓ کی روایت ہے کہ انصار کے ایک شخص رسول اللہ ﷺ کی خدمت میں حاضر ہوئے۔ وہ آپ ﷺ کے ارشادات سننے تھے لیکن یاد نہیں رکھ سکتے تھے۔ وہ مجھ سے پوچھتے تھے تو میں بتا دیتا تھا۔ بعد میں انہوں نے اپنی اسی کمزوری کے بارے میں آپ ﷺ کی خدمت میں عرض کیا۔ رسول اللہ ﷺ نے انہیں ہدایت فرمائی:

((استعن على حفظك بيمينك )) (۲)

”اپنے حافظہ کی مدد اپنے دائیں ہاتھ سے کر لیا کرو۔ (یعنی لکھ لیا کرو)“

اس صحابیؓ کو اجازت مل جانے کے بعد مگر صحابہ کرام ﷺ نے بھی اجازت طلب کرنے کی جارت کی۔

حضرت رافع بن خدیج نے کہا: اللہ کے رسول! ہم آپ سے بہت ساری باتیں سننے ہیں کیا ان کو لکھ لینے کی اجازت ہے؟..... رسول اللہ ﷺ نے فرمایا: لکھ لیا کرو۔ کوئی حرج نہیں۔ (۳)

حضرت انس بن مالک سے روایت ہے کہ رسول اللہ ﷺ نے فرمایا:

قیدوا العلم بالكتاب ..... (۳) "علم کو لکھ لیا کرو۔"

سعید بن بلاں ﷺ کہتے ہیں: جب ہم حضرت انس سے زیادہ پوچھنا شروع کر دیتے تو آپ اپنے پاس سے چونگز کلتے اور فرماتے: یہ ہیں وہ احادیث جو رسول اللہ ﷺ سے میں نے سنیں اور ان کو لکھا اور لکھ کر رسول اللہ ﷺ کی خدمت میں پیش کیں۔ (۶)

حضرت انس ﷺ کو دس سال کی عمر میں ان کی والدہ ام سلیم نے رسول ﷺ کی خدمت میں یہ کہتے ہوئے پیش کیا تھا کہ: هذا ابني وهو غلام کاتب ..... "یہ میرا بیٹا ہے جو کتابت جانتا ہے۔" حضرت انس آخر وقت تک حضور ﷺ کی خدمت میں رہے۔ خود فرماتے تھے کہ نو سال تک حضور ﷺ کی خدمت میں رہا۔ بارگاہ نبوت میں اس رسوخ کا یہ حال تھا کہ بسا اوقات آپ ﷺ ان کو یا بنتی ا کے لفظ سے پکارتے تھے۔ انہی وجہ سے ان کو کتابتِ حدیث کی اجازت حاصل تھی۔

محمد بن سعید کی روایت ہے کہ محمد بن مسلمہ النصاری (۴۲۶ھ) کی جب وفات ہوئی تو ہمیں ان کی تکواری نیام میں ایک تحریر ملی۔ محمد بن مسلمہ خواص صحابہؓ میں سے تھے۔ آپ ان تین اصحابؓ میں ایک تھے جنہوں نے کعب بن اشرف یہودی کو جو سخت دشمن رسول تھا، قتل کیا تھا۔ رسول اللہ ﷺ نے محمد بن مسلمہ کو بعض غزوتوں میں اہم ذمہ داری بھی سونپی تھی۔ آپ "جمل" اور "صفین" کے موقع پر موجود تھے لیکن ان ہنگاموں سے دور رہے۔ آپ کے پاس جو روایات تحریر کی شکل میں موجود تھیں غالباً اس دور کی ہوں گی جب کتابتِ حدیث کی اجازت دے دی گئی تھی۔ صحابہ کرامؓ میں عبد اللہ بن عمرو بن العاصؓ وہ صحابی ہیں جنہوں نے کتابتِ حدیث میں سب سے زیادہ دلچسپی لی۔ آپ کی ولادت بھرت سے تقریباً سات سال پہلے ہوئی۔ سات سال کی عمر میں ایک راحہ میں مدینہ آئے۔ یہاں آ کر آپ نے لکھنا پڑھنا سیکھا۔ جب آپ کی عمر چودہ سال تھی تو آپ اچھی طرح پڑھ لکھ سکتے تھے۔ قرآن مجید بھی حفظ کر لیا۔ صحابہ کرامؓ میں آپ کا زہدو تقویٰ اور عبادت بہت مشہور تھی۔ آپ قائم اللیل اور صائم النہار تھے۔ آپ نے جب رسول اللہ ﷺ کی خدمت میں کتابتِ حدیث کی اجازت طلب کی تو رسول اللہ ﷺ نے آپ کی

درخواست قبول فرمائی۔ ابن سعد کہتے ہیں کہ عبد اللہ بن عمرو نے فرمایا: میں نے رسول اللہ ﷺ کی خدمت میں کتابتِ حدیث کی اجازت کے لیے عرض کیا۔ آپ ﷺ نے مجھے اس مضمون میں اجازت دی۔ اجازت مل جانے کے بعد میں نے لکھنا شروع کیا۔ آپ نے روایات کا جو مجموعہ تیار کیا تھا اس کا نام ”صادقة“ رکھا تھا۔

عبد اللہ بن عمرو اپنی کتابتِ حدیث کی مزید تفصیل اس طرح بیان کرتے ہیں: میں رسول اللہ ﷺ سے جو کچھ سنتا تھا اسے اپنے پاس لکھ لیا کرتا تھا اور نہیت تھی کہ اسے زبانی یاد کرلوں۔ جب قریش نے دیکھا کہ میں آپ ﷺ کے ارشادات لکھتا ہوں تو انہوں نے مجھے لکھنے سے منع کیا اور کہا کہ رسول اللہ ﷺ بشر ہیں۔ کبھی خوش ہوتے ہیں اور کبھی غصہ میں ہوتے ہیں اس لیے ہر قسم کی روایات نہ لکھ لیا کرو۔ میں ان کی باتوں میں آگیا اور لکھنا چھوڑ دیا۔ پھر میں نے رسول اللہ ﷺ کی خدمت میں قریش کی بات عرض کی۔ آپ ﷺ نے اس موقع پر اپنی اُنگشت مبارک سے زبان مبارک کی طرف اشارہ فرمایا اور ارشاد فرمایا:

”اکتب! فوَالذِّي نفْسِي بِيَدِهِ مَا خَرَجَ مِنْهُ إِلَّا حَقٌّ“ (۷)

”تم مجھ سے جو کچھ سنتے ہو لکھ لیا کرو۔ اس ذات کی قسم جس کے ہاتھ میں میری جان ہے میری اس زبان سے جو کچھ لکھتا ہے وہ حق ہوتا ہے۔“

## صحیفہ صادقة کا تعارف

رسول اللہ ﷺ کے ذکر و ملا ارشادات اور باقاعدہ اجازت کے بعد عبد اللہ بن عمرو ﷺ نے کتابتِ حدیث کا کام جاری رکھا اور جو روایات جمع کیں ان کے مجموعہ کا نام ”الصحیفۃ الصادقة“ رکھا۔ اس کو شش کوہہ بنوی ﷺ میں تدوینی حدیث کی ابتداء سے تعبیر کیا جاسکتا ہے۔ اس صحیفہ کو مجاہد بن جبر نے ابن عمرو ﷺ کے پاس دیکھا تھا۔ مجاہد نے اس کو لے کر دیکھنا چاہا تو ابن عمرو ﷺ نے فرمایا: مه یا غلام بنی مخزوم (”)اے بنی مخزوم کے لڑکے! اک جا،“)۔ مجاہد کہتے ہیں: میں نے پوچھا: یہ کس قسم کی تحریر ہے؟..... آپ ﷺ نے فرمایا: یہ ”صادقة“ ہے۔ اس میں وہ احادیث لکھی ہوئی ہیں جو میں نے رسول اللہ ﷺ سے برداہ راست سنی ہیں۔ یہ مجموعہ حضرت ابن عمرو ﷺ کو اتنا عزیز تھا کہ اس کے بارے میں فرمایا کرتے تھے: میری زندگی میں ”صادقة“ اور ”رہط“ سے زیادہ کوئی چیز مجھے پسندیدہ

نہیں (۸) حفاظت کی خاطر آپ اس مجموعہ کو صندوق میں رکھتے تھے۔ آپ کا یہ مجموعہ آپ کے خاندان میں محفوظ رہا۔ آپ کے پرپوتے عمرو بن شعیب اسی سے روایت کرتے تھے۔ مصادرِ حدیث میں جتنی روایات ”عمرو بن شعیب عن أبيه عن جده“ کی صندوق سے وارو ہیں وہ صحیحہ صادقہ سے منقول ہیں۔ امام احمد نے اپنی صندوق میں اسی کی پیشتر روایات اخذ کی ہیں۔ حافظ ابن اثیر کہتے ہیں کہ اس صحیحہ میں تقریباً ایک ہزار روایات تھیں۔ صحابہ کرام ﷺ میں سب سے زیادہ روایات سیدنا ابو ہریرہ ؓ سے مردی ہیں جن کی تعداد پانچ ہزار تین سو چوتھوں تھی ہے۔ ابو ہریرہ ؓ کہتے ہیں کہ عبد اللہ بن عمروؑ ان کے مقابلہ میں زیادہ روایات کے حامل تھا اس لیے کوہ لکھتے تھے اور ابو ہریرہ ؓ نہیں لکھتے تھے۔

معلوم ہوتا ہے کہ مختلف اسباب و عوامل کی بنا پر عبد اللہ بن عمروؑ کی ساری روایات مصادرِ حدیث میں منتقل نہیں ہو سکیں۔ ورنہ ابو ہریرہ ؓ کے مقابلہ میں ان کی روایات زیادہ ہوتیں۔ عبد اللہ بن عمروؑ چونکہ عبادت و ریاضت اور خلوت میں زیادہ رہنے لگے تھے اس لیے جو روایات ان کے حافظہ میں تھیں وہ حافظہ میں رہ گئیں۔ البتہ جو مخطوطہ کی شکل میں تھیں وہ منتقل ہو گئیں۔ ۱۲۰ میں جب سیدنا عمرو بن العاصؑ نے مصر فتح کر لیا تو عبد اللہ بن عمروؑ بھی ان کے ساتھ مصر تشریف لے گئے۔ مصر اگرچہ بہت متبدن اور مہذب علاقہ تھا لیکن جماں میں صحابہ کرامؑ کی جتنی تعداد تھی وہ یہاں نہ تھی۔ اس لیے ابو ہریرہ ؓ کو مرکز میں رہنے سے جو فائدہ ہوا وہ عبد اللہ بن عمروؑ کو مرکز سے دور رہنے کی وجہ سے نہیں مل سکا۔

## خطبہ فتحِ مکہ کی کتابت

۸: ہجری میں مکہ کر مسٹ فتح ہوا۔ اس موقع پر آپ ﷺ نے ایک خطبہ ارشاد فرمایا۔ یہ خطبہ حدیث ویرت کے مصادر میں موجود ہے۔ اس کے راوی سیدنا ابو ہریرہ ؓ ہیں۔ اس موقع پر سامعین میں ابو شاہ بھی موجود تھے۔ انہوں نے رسول اللہ ﷺ کی خدمت میں عرض کیا: اللہ کے رسول ﷺ یہ خطبہ میرے لیے لکھوادیجئے۔ آپ ﷺ نے فرمایا: اکبوا لأبی شاہ (۹)۔ اس حدیث کے مجملہ روایۃ میں ولید بن مسلم اور ان کے شیخ امام اوزاعی بھی ہیں۔

ولید نے امام او زاعی سے دریافت کیا کہ آپ ﷺ کے اس قول: ”اکتبوا الابی شاہ“ کا کیا مطلب ہے؟.....امام او زاعی نے جواب دیا: رسول اللہ ﷺ کے ارشاد کا منشاء یہ تھا کہ ابو شاہ نے جو خطبہ سنائے اسے لکھ کر دیا جائے کیونکہ ابو شاہ کا حافظہ اچھا نہ تھا اور خطبہ زبانی یا درکھننا اس کے لیے مشکل تھا۔ اس حدیث سے واضح طور پر کتابتِ حدیث کا نہ صرف ثبوت ملتا ہے بلکہ اس کے حکم کا علم بھی حاصل ہوتا ہے۔

### عہدِ نبوی ﷺ میں مکتوبہ روایات کا ذخیرہ

رسول اللہ ﷺ نے نفسِ نفسِ معاهدے، فرمان، خطوط اور ضروری ہدایات و احکام لکھوائے۔ یہاں اس ضمن میں اجمال کے ساتھ گفتگو کی جاتی ہے۔

رسول اللہ ﷺ کا ایک مشہور دستور نامہ ہے جو آپ ﷺ نے ہجرت کے بعد لکھوا یا۔ اس دستور میں مہاجر، انصار اور اہل بیشہ کے حقوق کا ذکر کیا گیا ہے۔ دستور کی ابتداء ان کلمات سے کی گئی ہے:

”هذا كتاب محمد النبي رسول الله من المؤمنين وال المسلمين من قريش وأهل بشرب ومنتبعهم فل الحق بهم وجاهد معهم أنهم أمة واحدة من دون الناس“ (۱۰)

”یہ محمد، اللہ کے نبی اور رسول کا نامہ ہے تمام مؤمنین اور مسلمین کی طرف سے جن کا تعلق قریش اور اہل بیشہ سے ہے اور جوان کے متعلقین ہیں اور ان کے ساتھ رہ کر جہاد میں شریک رہے ہیں کہ وہ سب امتہ واحدہ میں داخل ہیں۔ خلافین کے مقابلہ میں یہ سب کے سب ایک ساتھ رہیں گے۔“

### یہودیینہ کے ساتھ معاہدہ

رسول اللہ ﷺ جب مدینہ تشریف لائے تو آپ ﷺ کی خواہش تھی کہ مسلمانوں اور یہودیوں کے تعلقات واضح اور منضبط ہو جائیں۔ آپ ﷺ نے انصار اور یہود کو بلا کر درج ذیل شرائط پر ایک معاہدہ لکھوا یا جس کو دونوں فریقوں

نے منتظر کیا یہ معاہدہ تاریخ این ہشام میں پوری طرح منقول ہے۔ یہاں ہم اس کا خلاصہ پیش کرتے ہیں:

- ① خون بہا اور فدیہ کا جو طریقہ پہلے سے رائج ہے اب بھی اسی طرح رائج رہے گا۔
- ② یہود کو مذہبی آزادی حاصل ہوگی اور ان کے مذہبی امور سے کوئی تعریض نہیں کیا جائے گا۔
- ③ یہود اور مسلمان باہم دوستانہ برداشت رکھیں گے۔
- ④ یہود یا مسلمان کو کسی سے لڑائی پیش آئے گی تو دونوں مل کر اس کا مقابلہ کریں گے۔
- ⑤ کوئی فریق قریش کو امان نہیں دے گا۔
- ⑥ مدینہ پر حملہ ہو گا تو دونوں فریقین مل کر حملہ آوروں کا مقابلہ کریں گے۔
- ⑦ کسی دشمن سے اگر ایک فریق صلح کرے گا تو دوسرا بھی شریک صلح ہو گا۔ البتہ مذہبی لڑائی اس سے مستثنی ہو گی۔

### کفارِ مکہ سے معاہدہ کی شرائط

- ۶ ہجری میں حدیبیہ کے مقام پر کفارِ مکہ سے آپ ﷺ نے جو صلح کی تھی اس کی شرائط حسب ذیل تھیں:
- ① مسلمان اس سال واپس چلے جائیں۔
  - ② اگلے سال آئیں اور صرف تین دن قیام کر کے چلے جائیں۔
  - ③ صلح ہو کر نہ آئیں صرف تکوار ساتھ لا کیں اور وہ بھی نیام میں اور نیام بھی جبلان (تھیلا) میں۔
  - ④ مکہ میں جو مسلمان مقیم ہیں ان میں سے کسی کو اپنے ساتھ نہ لے جائیں اور مسلمانوں میں سے کوئی مکہ میں رہ جانا چاہے تو اس کو نہ روکیں۔
  - ⑤ کافروں یا مسلمانوں میں سے کوئی شخص اگر مدینہ جائے تو واپس کر دیا جائے۔ لیکن اگر کوئی مسلمان مکہ میں آجائے تو وہ واپس نہیں کیا جائے گا۔

⑥ قبائل عرب کو اختیار ہو گا کہ فریقین میں سے جس کے ساتھ چاہیں معابدہ میں شریک ہو جائیں۔

ان معابدات کے علاوہ رسول اللہ ﷺ نے مختلف صحابہ کرام ﷺ کو ہدایات اور فرمانیں و احکام تحریری شکل میں دیے ہیں:

① رسول اللہ ﷺ نے عمرو بن حزم کو یمن کا حاکم مقرر فرمایا اور انہیں ایک تحریر دی جس میں فرائض، سنن اور دیات وغیرہ کا ذکر ہوا۔ (۱۱)

② رسول اللہ ﷺ نے واکل بن حجر کو جعل الاقے حضرموت میں اپنی قوم کے سردار تھے مکتوب بھیجا جس میں اسلام کے اركان، نماز و روزہ اور زکوٰۃ کا نصباب، حدیث نما اور تحریریم ختم کا ذکر ہوا اور یہ بھی مذکور تھا کہ ہر نسلانے والی چیز حرام ہے۔

③ ابن الی لیلی نے عبداللہ بن حکم سے روایت کی ہے کہ ہمارے سامنے رسول اللہ ﷺ کی طرف سے ایک مکتوب پڑھا گیا اس میں مردار جانور کی کھال اور پھول سے متعلق احکام تھے۔

④ ابن حنفیہ محمد بن علی بن الی طالب کی روایت ہے کہ میرے والد نے مجھے بلا یا اور فرمایا کہ یہ مکتوب لو اور عثمان رضی اللہ عنہ کے پاس لے جاؤ اس میں رسول اللہ ﷺ کا وہ فرمان ہے جو صدقہ سے متعلق ہے۔

⑤ حضرت ابو بکر رضی اللہ عنہ نے انس بن مالک رضی اللہ عنہ کے پاس وہ مکتوب ارسال کیا جس میں ان صدقات کا بیان تھا جن کو رسول اللہ ﷺ نے مقرر کیا تھا۔ اور ایک دوسری روایت سے پتہ چلتا ہے کہ اس مکتوب پر رسول اللہ ﷺ کی مہر گئی تھی۔ (۱۲)

⑥ شحاف بن سفیان کے پاس رسول اللہ ﷺ کی تحریر کرائی ہوئی ایک ہدایت تھی جس میں شوہر کی دیت (خون بہا) کا حکم تھا۔

⑦ حضرت معاذ بن جبل رضی اللہ عنہ کے پاس عہد نبوی ﷺ میں لکھی گئی وہ تحریر تھی جس میں سبزیوں، ترکاریوں پر زکوٰۃ نہ ہونے کا حکم تھا۔ (۱۳)

⑧ مدینہ منورہ کے حرم ہونے سے متعلق رسول اللہ ﷺ کی تحریر حضرت رافع بن خدنجہ کے پاس تھی۔

⑨ رسول اللہ ﷺ نے سلطین اور حکام کو جو خطوط بھجوائے۔ ان کے مضمین سیرت اور حدیث کے مصادر میں مตقوں ہیں۔



## سنت ..... خلافتِ راشدہ کے عہد میں

سنتِ نبوی ﷺ ..... عہدِ صدقیق اکبر ﷺ میں

دورِ رسالت میں اللہ جل شانہ کی کتاب اور رسول اللہ ﷺ کی سنت سے تشریحِ اسلامی کا کام ہوتا رہا۔ وہی الہی کا نزول جاری تھا جس کی مسلسل تبلیغ پورے انہاک سے رسول اللہ ﷺ لوگوں میں فرماتے اور اس کے مقاصد کو بیان فرماتے اور سارے عالم کے اہل ادیان کو دعوتِ حق دیتے تھے۔ رسول اللہ ﷺ امت کے تمام امور، قضایا، فتاویٰ، مالی، سیاسی اور عسکری تنظیم میں مرجع اعلیٰ تھے اور تمام صحابہ کرام ﷺ کے روپ و دینی اور دنیاوی تمام امور سرانجام دیتے تھے یہاں تک کہ رسول اللہ ﷺ رفیقِ اعلیٰ سے جاتے اور وہ منقطع ہو گئی اور امت کے پاس دو ہی چیزیں رہ گئیں: ایک کتاب اللہ اور دوسری سنت رسول اللہ۔ آپ ﷺ نے ان دونوں کے بارے میں فرمایا:

((ترکت فیکم أمرین، لن تضلو ما تم سکتم بهما، کتاب الله و سنتي))

(مستدرک امام حاکم، ج ۱۔ ص ۹۳)

”میں تمہارے پاس دو چیزیں چھوڑ کر جا رہا ہوں جب تک تمہارا تعلق ان کے ساتھ رہے گا  
تم سیدھی راہ پر رہو گے: ایک کتاب اللہ اور دوسری سیری سنت۔“

رسول اللہ ﷺ کے وصال کے بعد جب حضرت ابو بکر صدقیق ﷺ سقیفہ بنی ساعدہ کے جلسہ عام میں تمام مسلمانوں کے اتفاقی رائے سے خلیفہ منتخب کئے گئے تو آپ نے زامِ خلافت ہاتھ میں لینے کے ساتھ ہی اطرافِ ملک کے حالات پر گہری نظر ڈالی۔ آپ ﷺ نے دیکھا کہ مخالفین اسلام کی وہ طاقتیں جو رسول اللہ ﷺ کے زمانہ میں روپوش ہو گئی تھیں آپ ﷺ کی وفات کی خبر سننے ہی وفتحاً نمودار ہو گئیں۔ ایک طرف مسیلمہ کذاب تھا جس نے رسول اکرم ﷺ کے زمانے میں اپنی نبوت کا جھوٹا دعویٰ کیا تھا وہ مسلمانوں کے مقابلہ کے لیے لشکر جرار تیار کر رہا ہے۔ دوسری طرف مسلمانوں کی ایک معقول تعداد نے زکاۃ کی ادائیگی سے انکار کر دیا جس کی وجہ سے اسلامی ریاست کے مالی نظام کا ڈھانچہ درہم برہم ہونے والا تھا اور اقتصادی نظام کی برہمی سے تمام دینی اور دنیاوی کام رُک جاتے۔ تیسرا طرف روم کی سلطنت کی طرف سے مسلمانوں کو دھمکیاں دی جا رہی تھیں۔ ان متعدد خطرات کا مقابلہ کرنے

کے لیے خلیفہ اول سیدنا ابو بکر صدیق رض اللہ تعالیٰ کا نام لے کر آمادہ ہو گئے۔ پہلے حضرت اسامہ بن زید رض کو طلب کیا جن کو رسول اللہ صلی اللہ علیہ وس علیہ السلام نے ایک اسلامی لشکر کا سردار بنا کر عکم دیا تھا۔ اور وہ اہل روم کا مقابلہ کرنے کے لیے روانہ ہونے والے تھے کہ آپ صلی اللہ علیہ وس علیہ السلام کی طبیعت ناساز ہو گئی اور چند روز کی علاالت کے بعد اپنے پروردگار سے جا ملے۔ جس کی وجہ سے حضرت اسامہ رض کی روائی ملتی ہو گئی تھی۔ سیدنا صدیق اکبر رض نے حضرت اسامہ رض کو دوبارہ سالا لشکر بنا دیا اور عکم عطا کیا اور فرمایا: ”جس جہنم کے کو رسول اللہ صلی اللہ علیہ وس علیہ السلام نے باندھا ہے اس کے کھولنے کا مجھے اختیار نہیں ہے۔“ دوسری طرف خالد بن ولید رض کو جہنم کے کو زکوٰۃ سے انکار کرنے والے باغیوں اور مسیلمہ کذاب اور اس کی قوم سے جہاد کریں۔ مانعین زکاۃ کہتے تھے کہ ہم نماز پڑھیں گے مگر زکوٰۃ نہیں دیں گے۔ مدینہ کے مسلمانوں نے کہا: خلیفہ رسول اللہ صلی اللہ علیہ وس علیہ السلام کی بات مان لیجی اور ان سے جنگ نہ کہتے کیونکہ وہ سب دائرة اسلام میں نووار ہیں۔ ان کی تعداد بھی بہت زیادہ ہے اور رسول اللہ صلی اللہ علیہ وس علیہ السلام کا ارشاد ہے:

((أَمْرَتُ أَنْ أَقْاتِلَ النَّاسَ حَتَّىٰ يَقُولُوا لَا إِلَهَ إِلَّا اللَّهُ، فَإِذَا قَالُوهَا عَصَمُوا مِنِي  
دِمَائِهِمْ وَأَمْوَالِهِمْ إِلَّا بِحَقِّهَا وَحِسَابِهِمْ عَلَى اللَّهِ))

(الجامع الصحيح للإمام مسلم. كتاب الزكاة)

مقصد یہ کہ یہ لوگ کلمہ گو ہیں ان کے ساتھ رسول اللہ صلی اللہ علیہ وس علیہ السلام کے ارشاد کے مطابق لڑنا اور ان کو جان سے مارنا جائز نہیں۔ سیدنا عمر رض فاروق بھی اسی رائے کے قائل تھے۔ صدیق اکبر رض نے فرمایا کہ زکوٰۃ حق المال ہے جس کے انکار پر جنگ ضروری ہے۔ اور حضرت عمر رض کی رائے کو بھی تسلیم نہیں کیا۔ جو جنگ کرنا نہیں چاہتے تھے۔ ابو بکر صدیق رض نے اس موقع پر فرمایا:

اللہ تعالیٰ کی قسم! میں نماز اور زکوٰۃ میں تفریق نہیں کرتا ہوں۔ اگر مانعین زکوٰۃ ایک عقال (اونٹ کے پاؤں باندھنے کی رسی) سے بھی انکار کریں گے جسے وہ رسول اللہ صلی اللہ علیہ وس علیہ السلام کے دور میں بطور زکوٰۃ ادا کرتے تھے تو میں ان سے جہاد کروں گا۔ اگر کوئی میرا ساتھ نہ دے گا تو میں تھا ان سے جہاد کروں گا تا آنکہ اللہ تعالیٰ ہمارے اور ان کے درمیان فیصلہ فرمادے اور وہ خیر الخاکین ہے۔ آخر اللہ تعالیٰ نے سب مسلمانوں کے سینوں کو کھول دیا اور سب ابو بکر صدیق رض کے قول سے متفق ہو گئے۔ حضرت ابو ہریرہ رض کہتے ہیں کہ ہم سب نے جنگ کی اور ہم لوگوں کی بھی

رائے ہو گئی کہ بھی راستی اور سچائی تھی۔ صدیق اکبر نے خالد بن ولید کی سر کردگی میں دو اسلامی لشکروانہ کئے تھے۔ یہ دونوں مہماں کامیابی سے ہمکار ہوئیں۔ حضرت خالد بن ولید کے لشکروں نے مسیلمہ کذاب قتل کیا اور اس کی فوج پر اگنڈہ ہو کر میا میٹ ہو گئی۔ مانعینِ زکوٰۃ بھی زکوٰۃ دینے پر آمادہ ہو گئے اور حضرت اسامہ بن زید کو پیغمبر میں کامیابی ہوئی۔

مسیلمہ کذاب کے مقابلہ میں جو جنگ لڑی گئی۔ وہ چونکہ مدعاً نبوت کے خلاف تھی اس لیے صحابہ کرام نے بہت جوش و جذبہ کے ساتھ اس میں حصہ لیا۔ اور ایسے صحابہ کرام جو کبار اور حفاظت تھے اس جنگ میں رسول اللہ کی ذات اور ناموس کی خاطر شریک ہوئے۔ جنگ کا نتیجہ مسلمانوں کے حق میں رہا۔ لیکن اس میں حفاظت صحابہ کرام کی ایک بڑی تعداد نے جامِ شہادت نوش کیا۔ یہ جنگ چونکہ یمامہ کے مقام پر لڑی گئی اس لیے اس کو ”جنگ یمامہ“ کہتے ہیں۔ ان حفاظت کی شہادت کی خبر جب مدینہ منورہ پہنچی تو مسلمانوں کو بے حد قلق اور رنج ہوا۔ حضرت عمر بھی متاثر ہوئے اور فوراً صدیق اکبر کی خدمت میں پہنچ اور فرمایا کہ جہاد کا سلسلہ جاری ہے اور جاری رہے گا لیکن اگر اسی طرح حفاظت قرآن شہید ہوتے رہے تو قرآن کریم کی حفاظت مشکل ہو جائے گی کیونکہ ابھی تک قرآن کی آیات مختلف قطعات پر لکھی ہوئی ہیں۔ اس لیے میری تجویز یہ ہے کہ جلد از جلد قرآن کریم کی آیات کو لکھوا کر مدد و نیکی کیا جائے۔ صدیق اکبر نے نہایت غور و فکر اور سوال و جواب کے بعد حضرت عمر بھی کی تجویز کو پسند کیا اور زید بن ثابت کو طلب کیا جو پہلے بھی رسول اللہ کے زمانے میں کاتب و حجی رہ چکے تھے اور ان کی نگرانی میں قرآنی آیات کو لکھوا کر مدد و نیکی کیا۔ نیز ابوکبر صدیق کی امانت میں رکھا گیا۔

قرآن کریم کے بعد دوسرا درجہ سنت رسول کا تھا اس کی تدوین کی طرف بھی صدیق اکبر توجہ دینا چاہتے تھے لیکن آپ کی عمر نے وفا نہیں کی۔ دو سال تین ماہ تک آپ نے خلافت کے امور کو انجام دیا۔ صدیق اکبر نے خلافت کی ذمہ داریاں سنبھالتے ہی یہ دیکھا کہ صحابہ کرام حدیث کی روایت اور فہم میں متفاوت ہیں۔ اس لیے کہ سارے صحابہ نقید نہ تھے۔ ان صحابہ کرام نے رسول اللہ سے جو کچھ سننا تھا اور آپ کو جو کچھ کرتے دیکھا تھا اسے اپنے پاس محفوظ کر لیا تھا لیکن روایات کی تطبیق اور استنباط کے ضمن میں اس وقت کوئی ایسا سلسلہ نہیں تھا۔ صحابہ کرام زیادہ تر حدیث کے راوی تھے وہ احادیث کو انہی الفاظ میں بیان کرتے

تھے جن الفاظ میں انہوں نے رسول اللہ ﷺ سے سناتھا۔ ان کو اس سے مطلب نہ تھا کہ کوئی حدیث نائنگ ہے اور کوئی منسوخ ہے۔ عزیت و ایسی حدیث کون سی ہے اور رخصت و ایسی حدیث کون سی ہے اس بنا پر ایک صحابی کسی مسئلہ کی رخصت و ایسی حدیث بیان کرتے اس پر عمل کرنے کے لیے زور دینے تھے تو دوسرے صحابی ﷺ اس کے خلاف اس مسئلہ میں عزیت پر عمل کرنے کے لیے لوگوں کو مجبور کرتے تھے۔

رسول اللہ ﷺ کے زمانے میں بھی ایک شخص کو سفر کی حالت میں سر میں چوتھی لگی تھی جس سے سر زخمی ہو گیا تھا اسی حالت میں اسے عمل کرنے کی ضرورت پڑ گئی۔ اس نے اپنے ساتھی صحابہ کرام ﷺ سے پوچھا تو انہوں نے تمم کے بجائے اسے عمل کرنے کی ہدایت دی۔ نتیجہ یہ ہوا کہ عمل کرنے کے بعد اس کی تکلیف بڑھ گئی اور وہ انتقال کر گیا۔ رسول اللہ ﷺ کو اس واقعہ کی اطلاع دی گئی تو آپ ﷺ نے فرمایا کہ اس کے لیے رخصت پر عمل کرنا چاہئے تھا۔ تمم کر لینا تو کافی تھا۔

رسول اللہ ﷺ جو احکام دیتے تھے ان میں بعض احکام قوتی ہوتے تھے پھر وہ وقت گذر جانے اور حالات کے مناسب ہونے پر ان کو منسوخ فرمادیتے یا کراہت کا اجازت میں بدل دیتے تھے جیسا کہ ایک سال آپ ﷺ نے قربانی کے اضافی گوشت کو تمیں دنوں سے زیادہ بطور ذخیرہ رکھنے سے منع فرمایا۔ دوسرے سال لوگوں نے جب اس ہدایت پر عمل کرنے کی بابت پوچھا تو آپ ﷺ نے فرمایا: میں نے قربانی کے دن مساکین کی کثرت کو دیکھ کر تمہیں گوشت بچانے سے روکا تھا۔ اب تمہیں اجازت ہے۔ تم قربانی کا گوشت کھاؤ، خیرات کرو اور بچاؤ۔

روایات میں اختلاف کو دیکھ کر ابو بکر صدیق ﷺ نے صحابہ کرام ﷺ کو حدیث کی روایت کرنے میں احتیاط کا مشورہ دیا۔ آپ ﷺ نے خیال کیا کہ روایت کے نتیجہ میں اگر صحابہ کرام ﷺ ان رانچ و مر جو حکی اخلاقی مسائل میں پڑ گئے تو وہ فتنے جو چاروں طرف منہ کھولے کھڑے تھے تقویت حاصل کر لیں گے۔ یہی وجہ تھی کہ آپ ﷺ نے صحابہ کرام ﷺ کو روایت حدیث میں انتہائی احتیاط اور سوچ و پچار کی ہدایت کی۔ اہل ملیکہ کی مراسیل میں ہے:

صدیق اکبر ﷺ نے رسول اللہ ﷺ کے وصال کے بعد لوگوں کو جمع کیا اور فرمایا: آپ لوگ رسول اللہ ﷺ کی احادیث میں روایت کرتے وقت آپس میں اختلاف کرتے ہیں۔ آپ کے بعد لوگوں میں اختلاف اور شدید ہو

جائے گا اس لیے آپ لوگ رسول اللہ ﷺ کی کوئی حدیث نہ بیان کریں آپ سے کوئی پوچھتے تو یہ کہہ دیجئے کہ ہمارے اور تمہارے درمیان اللہ کی کتاب ہے اس کی حلال کردہ چیزوں کو حلال اور حرام کردہ چیزوں کو حرام سمجھو۔ ایسی صورت حال میں جبکہ قرآن مجید کی آیات کی تدوین کا کام شروع بھی نہ ہوا تھا اور طاقتور دشمنوں کے حملے سردار پر منڈلا رہے تھے روایتِ حدیث کو وقتی طور پر دکتا صدیق اکبر ﷺ کے لیے ضروری ہو چکا تھا کیونکہ احادیث کی روایت سے باہم اختلافات ہونے لگے تھے۔ اس کے یہ معنی نہیں کہ صدیق اکبر نفس حدیث یا اس کی کتابت کے مخالف تھے جس کی اجازت عہد نبوی ﷺ کے آخری ایام میں ہو چکی تھی۔ اگر صدیق اکبر ﷺ کتابتِ حدیث کے حواز کے قائل نہ ہوتے تو وہ خود رسول اللہ ﷺ کی پانچ سو حدیثیں نہ لکھتے جیسا کہ حافظ ذہبیؒ نے تذكرة المخاطب میں حاکم کی روایت نقل کی ہے۔

امام حاکم کی روایت سے معلوم ہوتا ہے کہ ابو بکر صدیق ﷺ کتابتِ حدیث کے حواز کے قائل تھے جب ہی تو انہوں نے پانچ سو حدیثیں دوسرے صحابہ کرام ﷺ سے نقل کر کے یالکھوا کر کے اپنے پاس رکھی تھیں۔ اور ایک عرصہ تک یہ روایات ان کے پاس محفوظ رہیں۔ بعد میں انہوں نے اس مجموعہ کو نذر آتش کر دیا اور اس کا سبب یہ بتایا کہ ان روایات کے روایۃ تو معتمد اور ثابت و عادل تھے لیکن روایات کو نقل کرنے میں وہ اہتمام نہیں تھا جو ہونا چاہئے تھا۔ اس واقعہ کو پیش نظر کر کر ہرگز یہ گمان نہیں کرنا چاہئے کہ ابو بکر صدیق ﷺ حدیث اور کتابتِ حدیث کے مخالف تھے۔ پانچ سور روایات کا جمع کرنا سنت کی جست کی بنا پر تھا اور پھر ان کی نقل میں مشک ہو جانے کے باعث نذر آتش کرنا دوسری علت کی بنا پر تھا۔ حدیث یا کتابتِ حدیث کی مخالفت کی بنا پر نہ تھا۔ رسول اللہ ﷺ اور سمعت نبوی ﷺ پر جس قدر جان شار اور شیفۃ ابو بکر صدیق ﷺ تھے اس کی مثال پیش کرنی مشکل ہے۔ آپ ﷺ کو فضایا، فتاویٰ اور مقدمات کے متعلق قرآن مجید میں اگر حکم نہ ملتا تو صحابہ کرام ﷺ سے حدیث دریافت کر کے اس کے مطابق فیصلہ کرتے تھے۔ ابو بکر صدیق ﷺ سا بقین اولین میں سے تھے بلکہ ایمان لانے والے مردوں میں پہلے شخص تھے اور سفر و حضر میں ہمیشہ رسول اللہ ﷺ کی رفاقت میں رہے تھے۔ ان سے زیادہ رسول اللہ ﷺ کی حدیثوں کا جانے والا کوں ہو سکتا ہے۔ مگر وہ بُن ظر احتیاطِ حدیث کی روایت بہت کم کرتے تھے اور ایک لفظ و حرف کے فرق کو بھی گوارانیں کرتے تھے۔ پھر بھی ان سے مردی احادیث کی تعداد ایک سو یا لیس (۱۳۲) کے لگ بھگ ہے۔

ایک دفعہ حضرت علیؓ نے فرمایا: حد ثبی ابوبکر، و صدق ابوبکر۔

ایک موقع پر ابوبکر صدیقؓ نے حضرت براءؓ کے والد عازب کو بھرت کے پورے واقعات سنائے۔ ان بیانات کی میراث سے متعلق روایت آپ نے بطور استدلال پیش کی۔ اس روایت کی تصدیق ان ممتاز صحابہ کرامؓ نے کی جو آپؓ کے قریب بیٹھے ہوئے تھے۔ مقصود یہ کہ صدیقؓ اکبرؓ نے انتظاماً صحابہ کرامؓ کو حدیث کی روایت میں اختیاط کا مشورہ دیا تھا۔ اگر آپؓ کی خلافت کی مدت طویل ہو جاتی تو جس طرح آپؓ نے قرآن مجید کی آیات لکھوا کر ان کی باقاعدہ تدوین کی اسی طرح قرآن مجید کے بعد احادیث نبویؓ کو صحابہ کرامؓ کے سینوں سے اور مکتبہ اجزاء سے جمع کرا کر تدوین حدیث کی خدمت بھی انجام دے دیتے۔ اور روایات کے اختلافات کو تطبیق دے کر مصادیتے لیکن اللہ جل شانہ کی یہی مشیت تھی کہ تدوین حدیث کی خدمت دیگر صحابہ، تابعین اور تبع تابعین اور محدثین کا طبقاً پنی مسلسل کوشش اور جدوجہد سے انجام دےتاکہ حدیث کی طلب میں نشاطی حرکت تیز تر ہو اور اسی حرکت و طلب اور جذبوے حدیث کے بہت سے دوسرے علوم متعلقہ بھی پیدا ہوں جس سے امت مسلمہ کی آنے والی نسلیں زیادہ سہولت کے ساتھ استفادہ کر سکیں۔

## سنن نبویؓ.....عہد فاروقؓ میں

ابوبکر صدیقؓ کی وفات کے بعد عمر فاروقؓ کا عہد خلافت آیا۔ آپؓ نے بھی اپنے عہد خلافت میں قرآن مجید کی تعلیم، ترقی اور اشاعت میں انتہائی کوشش کی۔ ساتھ ہی روایات کے جمع کرنے اور کتابت کر کے تدوین حدیث کا خیال آیا۔ اس بارے میں جب صحابہ کرامؓ سے مشورہ کیا تو اکثریت کی طرف سے ثبت جواب ملا۔ لیکن آپؓ نے صورت حالات کا جائزہ لینے کے بعد تدوین حدیث کے ارادہ کو بدل دیا۔ حضرت عروۃ بن الزبیرؓ اس بارے میں بیان کرتے ہیں:

”حضرت عمر بن الخطابؓ نے سنن لکھوانے کا ارادہ کیا۔ اس بارے میں صحابہؓ سے مشورہ کیا۔ سکھوں نے مشورہ دیا کہ سنن لکھنے جائیں۔ اس سلسلہ میں حضرت عمرؓ ایک ماہ تک استخارہ کرتے رہے۔ پھر ایک دن جب انہیں شرح صدر ہوا تو فرمایا: میں سنن کی

کتابت کرنا چاہتا تھا کہ ایک قوم یاد آگئی جو تم سے پہلے تھی۔ جس نے بہت کتابیں لکھیں اور ان کتابوں پر جھک گئی اور اللہ جل شانہ کی کتاب کو چھوڑ دیا۔ بخدا! میں کتاب اللہ میں کبھی کوئی چیز ملانا نہیں چاہتا ہوں“۔ (۱۲)

حضرت عمرؓ نے سنن کی عدم کتابت کا فصلہ علبت کے نتیجہ میں نہیں بلکہ کامل غور و فکر اور ایک ماہ تک استخارہ کرنے کے بعد فرمایا۔ آپ کا مقصد بھی وہی تھا جو خلیفہ اول کا تھا کہ پہلے کتاب اللہ کی پوری اشاعت ہو جائے اور حفاظتِ قرآن کیشرت پیدا ہو جائیں۔ اس کے بعد سنت کی تدوینِ عمل میں آئے۔ ہر یک وقت دو ہم کام جاری نہیں رہ سکتے ہیں۔ سنت کے محققین حفاظتِ حدیث کی کافی تعداد موجود ہے۔ انہوں نے اپنے سینوں میں محفوظ طریقہ سے سنن کو رکھا ہے اور مسلسل مذاکرہ کی وجہ سے اس کی حفاظت ہوتی رہے گی یہاں تک کہ مناسب وقت میں اس کی تدوین بھی عمل میں آجائے گی۔ مگر ضرورت اس کی تھی کہ حدیث کی روایت میں اعتدال آجائے۔ اگر کثرتِ حدیث کی روایت اس زمانے میں کی جائے جبکہ تدوینِ حدیث عمل میں نہیں آئی ہے تو مخالفین اسلام اور منافقین کو موضوعِ حدیث بیان کرنے کا موقع مل جائے گا اس خیال سے حضرت عمرؓ نے روایتِ حدیث کی کثرت کو روکا اور اس پر ختنی سے عمل کیا۔ امام ابن قتیبہ لکھتے ہیں:

”عمر فاروقؓ زیادہ روایت کرنے والوں کو ختنی سے روکتے تھے اور ایسے لوگوں کے ساتھ بھی ختنی برستتے تھے جو کسی حکم میں کوئی خبر بغیر شاہد (گواہ) کے لاتے تھے۔“ (۱۵)

یہاں یہ بات ذہن میں رہے کہ کثرتِ روایت پر ختنی کا عمل عمر فاروقؓ کی تہذیاتی رائے کا نتیجہ نہ تھا بلکہ دیگر جلیل القدر صحابہ کرامؓ کا بھی اس زمانے میں یہی خیال تھا۔ ابن قتیبہ اس ضمن میں لکھتے ہیں:

”اکثر جلیل القدر صحابہ کرامؓ اور رسول اللہؐ کے خاص الناصح حضرات جیسے ابو بکر صدیقؓ، زبیرؓ، ابو عبیدؓ، عباسؓ، بن عبد المطلب رسول اللہؐ سے بہت کم روایت کرتے تھے، بلکہ بعض تو تقریباً روایت ہی نہیں کرتے تھے۔ جیسے سعید بن زید بن عمرو بن نفیل جو عشرہ مبشرہ میں سے تھے۔“ (۱۶)

حضرت عمرؓ نے قرط بن کعبؓ کو دنگی صورت میں کوفہ روانہ کرتے وقت وصیت کی تھی کہ روایت کم

کرنا۔ قرط بن کعبؓ کا بیان ہے:

”ہمیں عمر بن الخطابؓ نے کوفہ روانہ کیا اور مقام جرارتک جو مدینہ کے قریب ہے  
ہمارے ہمراہ رہے۔ یہاں آ کر آپؓ نے پوچھا: تم جانتے ہو کہ میں کیوں تھارے  
ساتھ یہاں تک آیا؟..... ہم نے جواب دیا: چونکہ ہمیں رسول اللہؐ کے ساتھ رہنے کا  
شرف حاصل ہے اور ہمارا تعلق انصار سے ہے۔ تو آپ نے ان دونوں پہلوؤں کو منظر کھ  
کر ہماری عزت افزائی کی ہے۔ حضرت عمرؓ نے فرمایا: میں آپ کے ساتھ یہاں تک  
اس لیے آیا ہوں کہ مجھے آپ لوگوں سے ایک اہم بات کرنی ہے۔ آپ میری اس بات کو  
سینیں اور اس پر عمل کرنے کی پوری پوری کوشش کریں۔ پھر فرمایا: آپ لوگ ایسی قوم کے  
پاس چاہے ہیں جس کے دل میں قرآن کے ساتھ اتنا تعلق اور عقیدت ہے کہ تلاوت  
کرتے وقت ان کے دل اس طریقہ سے حرکت کرتے ہیں جس طرح حرارت کی وجہ سے  
دیکھی متحرک ہوتی ہے۔ وہ لوگ جب آپ کو دیکھیں گے تو آپ کی طرف آگے بڑھیں گے  
اور کہیں گے کہ یہ صحابہ کرامؓ ہیں۔ وہ آپ سے سمنا چاہیں گے۔ میری وصیت ہے کہ ان  
کے سامنے احادیث کم سے کم بیان کریں۔ اس معاملہ میں آپ مجھے اپنے ساتھ پائیں  
گے۔“ (۱۷)

حضرت عمرؓ نے جب ابو موسیٰ اشعریؓ سے یہ حدیث سنی:

((إِذَا سَلِمَ أَحَدُكُمْ ثَلَاثَةً فَلَمْ يَجِدْ فَلَيْرِ جَعْ))

”جب تم میں سے کوئی کسی کو تین بار سلام کرے اور گھر کے اندر سے جواب نہ ملے تو اسے  
داپس چلا جانا چاہئے۔“

تو فرمایا: ابو موسیٰ! اس حدیث پر تم گواہ پیش کرو۔ ورنہ اچھا نہیں ہو گا۔ اور جب دوسرے صحابہؓ نے

اب المؤمنین کی روایت کردہ حدیث کی تصدیق کی۔ تو عمر فاروقؓ نے اسے قبول کیا۔ حافظ ذہبیؓ لکھتے ہیں کہ ایک مرتبہ ابن بن کعب نے عمر فاروقؓ کی موجودگی میں حدیث بیان کی۔ حضرت عمرؓ نے ابن بن کعب سے اس کی تصدیق کے لیے گواہ طلب کیا۔ جب انصار میں سے بعض حضرات نے اس کی تصدیق کی تو عمر فاروقؓ نے ابن بن کعب کو مخاطب کیا اور فرمایا:

((اما إن لم اتهمك ولكن أحبيت أن أثبت))

”میں آپؐ کو ناقابل اعتماد نہیں سمجھتا لیکن میری خواہش تھی کہ اس حدیث کی مزید تائید ہو۔“ (۱۸)

ابو سلمہ نے حضرت ابو ہریرہؓ سے پوچھا: کیا آپؐ حضرت عمرؓ کے دورِ خلافت میں اسی طرح روایات بیان کرتے تھے؟..... ابو ہریرہؓ نے جواب دیا: اگر میں حضرت عمرؓ کے دور میں اسی طرح کثرت سے روایات بیان کرتا تو وہ مجھے بخوبی سے منع فرماتے۔ (۱۹)

جو لوگ حدیث و سنت کی تشرییع حیثیت کے قائل نہیں وہ حضرت عمرؓ کی کثرت روایت کے ضمن میں بخوبی کو بنیاد بنا کر استدلال کرتے ہیں کہ حضرت عمرؓ صرف قرآن مجید کو اسلامی تشریع کا مصدر قرار دیتے تھے اور حدیث سے انہیں کوئی دلچسپی نہیں تھی۔ ان لوگوں کا کہنا ہے کہ حضرت عمرؓ نے تین جلیل القدر صحابہ کرامؓ کو کثرت روایت کی بناء پر قید میں ڈالا تھا۔ ثبوت کے لیے یہ حضرات حافظ ذہبیؓ کی نقل کردہ یہ روایت پیش کرتے ہیں:

”إن عمر حبس ثلاثة، ابن مسعود وأبا الدرداء وأبا مسعود الأنصاري  
فقال: قد أكثر تم الحديث عن رسول الله ﷺ.“

حدیث کے مخالفین اپنے دعویٰ کے ثبوت میں حدیث قرطہ کو بھی پیش کرتے ہیں جو شعی نے قرطہ بن کعب سے روایت کی ہے۔ ان حضرات کے اس فرضی الزام کا جواب یہ ہے کہ حافظ ذہبیؓ کی کتاب تذكرة الحفاظ میں تین صحابہ کرامؓ کے متعلق ”حبس“ کا لفظ آیا ہے۔ یہاں حبس کے معنی تید کرنے کے نہیں ہیں۔ اس شبکہ دور کرنے کے لیے امام رامہ مرمی نے اپنے شیخ ابو عبد اللہ ابن البری کی یہ روایت نقل کی ہے:

((أن عمر بن الخطاب حبس بعض أصحاب النبي ﷺ، فيهم ابن مسعود وأبو الدرداء، فقال: قد اكثرتم الحديث عن رسول الله ﷺ. قال أبو عبد الله ابن البري، يعني منهم من الحديث ولم يكن لعمر حبس)) (٢٠)

”عمر فاروق رض نے رسول اللہ صلی اللہ علیہ و آله و سلّم کے بعض صحابہ کرام رض کو ”حبس“ میں کر دیا تھا جن میں ابن مسعود اور ابوالدرداء رض بھی تھے۔ اور فرمایا کہ تم نے روایت حدیث میں بہت کثرت کر دی ہے۔“ ابو عبد اللہ ابن البری کہتے ہیں کہ عمر فاروق رض نے ان اصحاب کو حدیث کی روایت کرنے سے صرف منع کیا تھا۔ کیونکہ حضرت عمر رض کے زمانہ میں کوئی قید خانہ نہیں تھا۔ مطلب یہ کہ روایت مذکورہ میں ”حبس“ کا جو لفظ آیا ہے وہ ”قید“ کے معنی میں نہیں بلکہ منع کے معنی میں ہے۔

حافظ ابن البری یہ تعبیر بہت عمده ہے۔ حضرت عمر رض کی ممانعت کثرت حدیث میں اس لیے ہوتی تھی کہ سامعین حدیث میں زیادہ غور و فکر کر سکتیں گے، اور ادیان حدیث کثرت روایت کے باعث ضبط، تبیث اور اتقان کے اصول کو ملاحظہ رکھیں گے جس کی وجہ سے حدیث میں کسی بیشی کا اندازہ رہے گا۔ حضرت عمر رض کے زادیک حدیث کی روایت نہ موم نہیں کیونکہ خود ان سے کثرت حدیث کی روایت ثابت ہے۔ حضرت عمر رض نے پانچ سو سے زیادہ احادیث روایت کی ہیں۔ اور چند صحابہ رض کو چھوڑ کر تمام صحابہ رض میں سب سے زیادہ حدیث کے راوی ہیں۔ یہ کیسے کہا جاسکتا ہے کہ صحابہ رض میں سب سے زیادہ حدیث کے راوی حضرت ابو ہریرہ رض ہیں وہ قید نہ ہوں اور تمیں جلیل القدر صحابہ رض قید کر دیے جائیں۔ ابو ہریرہ رض نے پانچ ہزار تین سو چوہتر (۵۳۷۲)، ابن مسعود رض نے آٹھ سو اڑتالیس (۸۲۸)، ابوالدرداء رض نے ایک سواناکی (۱۷۹) اور ابو مسعود رض نے ایک سو دو (۱۰۲) احادیث روایت کی ہیں۔ اصل بات یہ ہے کہ عمر فاروق رض مکثرین صحابہ کرام رض کی جانب لیا کرتے تھے۔ جب انہیں اس بات کا اطمینان ہو جاتا تھا کہ زیادہ روایت کرنے والے صحابی رض کا حافظت قوی ہے اور وہ حدیث پورے ضبط کے ساتھ بیان کرتا ہے تو اسے حدیث کی روایت کی عام اجازت دیتے تھے جو اجازت نامہ اور سنن کی حیثیت ہوتی تھی۔ حافظ ذہبی، ابو ہریرہ رض کی روایت بیان کرتے ہیں:

”ابو ہریۃؓ کہتے ہیں کہ حضرت عمرؓ کے پاس میری کثرت روایت کی خبر پہنچی۔ انہوں نے مجھے طلب کیا اور کہا: کیا تم ہمارے ساتھ اس دن تھے جس دن ہم رسول اللہؐ کے ساتھ فلاں شخص کے گھر میں تھے۔ میں نے کہا: جی ہاں! میں موجود تھا۔ میں حضرت عمرؓ کے سوال کا مقصد سمجھ گیا تھا۔ آپؓ نے مجھے مخاطب کیا اور پوچھا: میں نے تم سے یہ سوال کیوں کیا؟ میں نے کہا: جس دن ہم ساتھ تھے اس موقع پر رسول اللہؐ نے فرمایا تھا: جس نے میری طرف ایسی بات منسوب کی جو میں نے نہ کی ہو اس کا مکانا جہنم ہے۔ حضرت عمرؓ نے میری زبان سے یہ حدیث سنی اور فرمایا: جاؤ اور حدیث کی روایت کرو۔“ (۲۱)

اس روایت سے معلوم ہوا کہ حضرت عمرؓ نے حضرت ابو ہریۃؓ کو جو حدیث کی روایت میں سب سے زیادہ مشہور ہیں مغض ان کے حفظ، تثبت اور اقان کے امتحان کے لیے طلب کیا تھا جب وہ حضرت عمرؓ کے امتحان میں پورے اترے تو انہیں حدیث کی روایت کی عام اجازت دے دی گئی۔ اسی طرح تین حلیل القدر صحابہ کرامؓ کو حفظ، تثبت اور اقان کے امتحان اور جانچ کے لیے کچھ دنوں تک حدیث کی روایت سے منع کر دیا گیا تھا۔ اس مفہوم کی تائید خطیب بغدادی کی اس روایت سے ہوتی ہے:

((بعث عمر بن الخطاب إلى عبد الله بن مسعود وإلى أبي الدرداء، وإلى أبي مسعود الأنصاري، فقال: ما هذا الحديث الذين تكثرون عن رسول الله ﷺ؟ فحبسهم بالمدينة حتى استشهد لفظهم سواء)) (۲۲)

”عمر فاروقؓ نے عبد اللہ بن مسعود، ابو الدرداء اور ابو مسعود الانصاريؓ کو اپنے پاس بلایا اور پوچھا: یہ کیا حدیث ہے جس کی روایت آپ لوگ کثرت سے کر رہے ہیں؟..... حضرت عمرؓ نے ان حضرات کو مدینہ میں روایت کرنے سے منع کر دیا تھا آنکہ حضرت عمرؓ کو شہادت مل گئی کہ ان سب کی روایت میں الفاظ و کلمات برابر اور یکساں ہیں۔“

خطیب بغدادی کی اس روایت سے واضح ہو گیا کہ ”جس“ کے معنی صرف قید کرنے ہی کے نہیں بلکہ منع کرنے کے بھی

ہیں۔ چنانچہ حضرت عمرؓ کو جب ان تینوں کی روایت میں الفاظ متفق اور یکساں نظر آئے اور روایت میں اختلاف نہیں پایا تو ان تینوں کے لیے روایت کی ممانعت باقی نہ رہی۔ حضرت عمرؓ نے معاذ بن جبلؓ کے متعلق بھی جس کا لفظ استعمال کیا تھا جو ابن سعد کی روایت میں ہے۔ ابن سعد نے روایت کی ہے کہ جب معاذ بن جبل ملک شام جانے لگے تو حضرت عمرؓ نے فرمایا کہ ان کے چلنے سے مدینہ میں فتح اور فتویٰ وینے میں خلل ہو گا اس لیے حضرت عمرؓ نے ابو بکر صدیقؓ خلیفہ اول سے ان کو روکنے کے لیے کہا۔ اس روایت کی عبارت یوں ہے:

((لقد كنت ابا بکر رحمة الله أَن يجسسه لحاجة الناس إِلَيْهِ، فابى

على فقال: رجل أراد الجهاد ي يريد الشهادة فلا أحبسه))

”حضرت عمرؓ فرماتے ہیں: میں نے ابو بکر صدیقؓ سے لوگوں کی ضرورت کو منظر رکھ کر معاذ بن جبلؓ کو روکنے کے لیے کہا مگر انہوں نے انکار کیا اور کہا کہ وہ جہاد اور شہادت چاہتے ہیں اس لیے میں انہیں نہیں روکنا چاہتا۔“

اس عبارت میں دو جگہ ”جس“ کا لفظ آیا ہے جس کے معنی قید میں ڈالنے کے نہیں ہیں بلکہ روکنے کے ہیں۔ اس طرح تینوں صحابہ کرامؓ جن کا ذکر اور پرہوا ہے ان کے متعلق بھی راوی نے جس کا لفظ استعمال کیا ہے وہاں بھی معنی روکنے ہی کے ہیں نہ کہ جیل میں ڈالنے کے۔

حضرت عمرؓ ان تینوں صحابہ کرامؓ کی قدر و منزلت کو جانتے تھے، ان کے زہد و تقویٰ سے واقف تھے۔ ان کے علمی رتبے سے آگاہ تھے چنانچہ جب حضرت عمرؓ نے حضرت ابن مسعودؓ کو کوفہ کی طرف روانہ کیا تو کوفہ والوں کے نام خط میں ابن مسعودؓ کا اس طرح تعارف کرایا۔

”كتب إلى أهل الكوفة: إنَّ اللَّهَ الَّذِي لَا إِلَهَ إِلَّا هُوَ، أَثْرِتُكُمْ بِهِ عَلَى نَفْسِي

فَخُذُوا مِنْهُ“ (۲۳)

”اس اللہ کی قسم جس کے سوا کوئی معبو نہیں، میں نے ابن مسعودؓ کو اپنے پاس رکھنے کی بجائے تمہارے پاس بھیجنے کے لیے ترجیح دی ہے۔ تم ان سے بھرپور استفادہ کرو۔

ایک اور موقع پر حضرت عمر رض، ابن مسعود رض کا ذکر کرتے ہوئے فرماتے ہیں:

### کیف ملی علماء، اثرت به اہل القادسیہ

”ابن مسعود وہ ظرف ہے جو علم سے بھرا ہوا ہے۔ میں نے انہیں اہل قادسیہ کی تعلیم و تربیت کے لیے منتخب کیا ہے۔“

ابوالدرداء رض بھی اپنی اعلیٰ شخصیت اور علمی خصوصیت کی بنابر بلاادشام میں قاضی اور معلم کی حیثیت سے بھیجے گئے۔ کیا اسی بلند تر رسمتوں کے لیے کہا جاسکتا ہے کہ حضرت عمر فاروق رض نے انہیں کثرت روایت کی بنابر جبل میں ڈال دیا تھا۔ حضرت عمر رض کے بارے میں ایسا خیال کرنا انتہائی نامناسب ہے جب کہ عمر فاروق رض خود حدیث کی اشاعت میں بھی اسی طرح کوشش تھے جس طرح وہ قرآن مجید کی تعلیم اور اشاعت میں تھے۔ وہ اپنے تمام فیصلوں میں خلیفہ اول کے طریق کارا اور منیج پر عمل کرتے تھے۔ پبلے وہ قرآن کریم کی طرف رجوع کر کے اس سے ہدایت حاصل کرتے تھے اگر کسی مسئلہ میں قرآن میں حکم نہ ملتا تو حدیث کی طرف رجوع کرتے تھے اور صحابہ کرام رض سے بھی سنت کے احکام حاصل کرتے تھے۔

حضرت طاؤس کہتے ہیں کہ ایک موقع پر حضرت عمر رض نے صحابہ کرام رض کو مخاطب کرتے ہوئے فرمایا: اللہ جل شانہ کا نام لے کر میں آپ لوگوں سے پوچھتا ہوں کیا تم میں سے کسی نے رسول اللہ صلی اللہ علیہ وسلم سے جنین کے متعلق سنا ہے؟..... جمل بن مالک نے سنا تو کھڑے ہو کر کہا: میری دو بیویاں ہیں۔ ان میں سے ایک نے دوسرے کو خیر کی لکڑی سے مارا جس سے اس کا مردہ جنین ساقط ہو گیا۔ اس واقعہ میں رسول اللہ صلی اللہ علیہ وسلم نے ایک غرة ادا کرنے کا فیصلہ فرمایا۔ یہ سن کر حضرت عمر رض نے فرمایا: اگر میں یہ حدیث نہ سنتا تو دوسرا فیصلہ کر دیتا۔

شام میں جب طاعون کی وبا پھیلی تھی حضرت عمر رض نے مقام سرع پر مذکور تمام صحابہ سے مشورہ کیا۔ آخر میں عبدالرحمن بن عوف نے جب حدیث پیش کی تو اس کے مطابق فوج کو وہاں سے کوچ کرنے کا حکم دے دیا۔

حضرت عمر رض نے سعد بن ابی و قاص رض سے موزوں پر مسح کی حدیث سن کر قبول فرمایا اور اپنے فرزند عبداللہ بن عمر کو ہدایت کی:

”إِذَا حَدَثَ سَعْدٌ بِشَيْءٍ فَلَا تَرْدُ عَلَيْهِ، فَإِنَّ رَسُولَ اللَّهِ عَلَيْهِ السَّلَامُ كَانَ يَمْسَحُ عَلَى الْخَفَّيْنِ“

”جب تم سعد کی چیز کے متعلق حدیث پیاں کریں تو اسے رد نہ کرو بیشک رسول اللہ ﷺ نے موزوں پر مسح فرمایا ہے۔“

اس طرح کی بہت ساری مثالیں پیش کی جاسکتی ہیں۔ ان سینکڑوں مثالوں سے جو مصادر میں موجود ہیں واضح طور پر ثابت ہوتا ہے کہ حضرت عمرؓ سنت نبوی ﷺ کے کس قدر دلادہ تھے اور ان کا عمل سنت نبوی ﷺ کے عین مطابق ہوتا تھا اور آپ سنت نبوی ﷺ کو صحیح طور سے راجح کرنے میں کوشش رہتے تھے اور جب ان کے عہد خلافت میں قرآن مجید کی مفتوحہ ممالک میں بھی اشاعت کافی ہو گئی جس کی تقدیق امام ابن حزم کی اس روایت سے ہوتی ہے کہ: جس وقت حضرت عمرؓ کی وفات ہوئی تو مصر سے عراق تک اور عراق سے شام تک اور شام سے یمن تک قرآن مجید کے جو نسخے پھیلے ہوئے تھے ان کی تعداد اگر ایک لاکھ سے زیادہ نہ تھی تو کم بھی نہ تھی۔ یہ اس وقت کا واقعہ ہے جب کہ قرآن کا وہ نسخہ جو عہد صدقی میں مرتب کرا کے محفوظ کر لیا گیا تھا اور اس کی نقلیں اسلامی مرکز میں نہیں پھیلی گئی تھیں بلکہ حفاظۃ قرآن سے سن کر عہد فاروقی میں کتاب اللہ کی اشاعت ہو رہی تھی۔ حضرت عمرؓ کو جب قرآن کی اشاعت پر اطمینان ہو گیا اور حدیث اور قرآن میں التباس کا خوف بھی نہ رہا تو حدیث کی روایت اور کتابت میں حضرت عمرؓ کا جو شدید تھا اس میں اعتدال پیدا ہو گیا اور سنت نبوی ﷺ کی روایت اور ترتیج میں کوشش فرمانے لگے۔ حضرت عمرؓ کا قول ہے: خیر الهدی هدی محمد صلی اللہ علیہ وسلم۔ آپ نے ایک موقع پر صحابہ کرامؓ کو مخاطب کر کے فرمایا:

”سیأتی قوم یجادلونکم بشبهات القرآن، فخذلواهم بالسنن، فإن أصحاب السنن أعلم بكتاب الله“

”تمہارے پاس ایسے لوگ آئیں گے جو قرآن میں شبہات ڈال کر تم سے جھگڑیں گے۔ انہیں سنن کے ذریعہ رام کیا کرو۔ اصحاب سنن کتاب اللہ کا زیادہ علم رکھتے ہیں“۔

حضرت عمرؓ سے مردی ہے:

”تعلموا الفرائض والسنۃ کما تعلموا القرآن“

”فرائض اور سنۃ کو اس طرح سیکھو جس طرح تم قرآن سیکھتے ہو۔“

حضرت عمرؓ نے جب حدیث کی روایت اور کتابت کے ضمن میں تشدد میں کمی کر دی تو خود بھی انہوں نے حدیث لکھ کر دوسروں کے پاس ارسال کی۔

ابوعثمان نہدی کا بیان ہے: ہم عتبہ بن فرقہ کے پاس تھے۔ حضرت عمرؓ نے انہیں رسول اکرم ﷺ کی کچھ حدیث لکھ کر بھجیں ان احادیث میں ایک حدیث یہ تھی:

لَا يلبس الحرير في الدنيا إلا من ليس له في الآخرة من شيء

إلا هكذا وقال بأصبعيه للسبابة والوسطي. (مسند إمام أحمد

بن محمد بن حنبل، مسند عمرؓ)

اس سے حضرت عمرؓ کا مثال صاف ظاہر ہوتا ہے کہ وہ روایت اور کتابت حدیث کے مخالف نہیں تھے بلکہ ان کی نیت قرآن مجید کی عام اشاعت اور سنۃ کی روایت اور کتابت میں کامل اختیاط پر منتہی۔ حضرت عمرؓ نے اپنے عہد خلافت میں اسی طرزِ عمل کو اختیار کیا تھا جو حضرت ابو بکر صدیقؓ کا تھا۔

## سنۃ ..... عہدِ خلافتِ عثمانی میں

حضرت عثمان خلیفہ ثالث کا یا اہم کارنامہ ہے کہ جب آپ کو اسلامی مملکت کے مختلف گوشوں سے یہ اطلاع دی گئی کہ قرآن کریم کی قرات میں شدید اختلافات پیدا ہو گئے ہیں اور زیاد نے سخت صورت اختیار کر لی ہے تو اس اطلاع کے بعد آپ نے وہ صحیفہ قرآن مکمل گوایا جو ابو بکر صدیقؓ کے عہد میں دونوں مرتب کیا گیا تھا اور کاتب وہی حضرت زید بن ثابتؓ کی نگرانی میں اس کی سات کا پیاس کرالی گئیں اور نقول کا ایک ایک نجخہ اسلامی مملکت اسلامی کے مرکزی مقام کو روانہ کیا گیا۔ اور ہدایت کی گئی کہ اس صحیفہ کے مطابق عمل کیا جائے جس سے لوگوں

کے اختلافات ختم ہو گئے۔ حضرت عثمان رض نے بھی کثرت روایت حدیث کے سلسلہ میں حضرت عمر رض کے طریقے پر چلنے کی کوشش کی۔ محمود بن لبید کہتے ہیں میں نے حضرت عثمان رض کو منبر پر یہ کہتے ہوئے سنا: ”کسی شخص کے لیے یہ جائز نہیں ہے کہ وہ رسول اللہ صلی اللہ علیہ وسلم سے ایسی حدیث روایت کرے جسے میں نے عہد ابو بکر رض اور عہد عمر رض میں نہ سنی ہے۔ رسول اللہ صلی اللہ علیہ وسلم سے روایت کرنے میں مجھے یہ امر مانع نہیں ہے کہ میں آپ کے اصحاب کے مقابلہ میں زیادہ حافظ حدیث نہیں ہوں بلکہ میں نے رسول اللہ صلی اللہ علیہ وسلم سے یہ کہتے ہوئے سنا ہے کہ جو شخص میری طرف ایسی بات منسوب کرے جو میں نے نہ کہی ہو تو اس نے اپنا ٹھکانہ جنم میں بنا لیا۔“

لیکن اس خیال سے کہ حدیث کا ذخیرہ صحابہ کرام رض کے سینوں میں محفوظ ہے۔ ان کی وفات کے بعد یہ ذخیرہ فنا ہو جائے گا آپ رض نے حدیث کی روایت اور کتابت میں زمی اختیار کی۔ آپ کے زم طریقہ اختیار کرنے سے صحابہ کرام رض حدیث کی روایت زیادہ کرنے لگے۔ دوسری طرف منافقین کو بھی من گھڑت روایات پھیلانے کا موقع ملا۔ چنانچہ حمیر کا یہودی عبد اللہ ابن سبا مسلمانوں کے بھیں میں کوفہ، بصرہ اور مصر وغیرہ کی اسلامی فوجی چھاؤنیوں میں کثرت سے آنے جانے لگا۔ جہاں قبائل عرب کے بدھی فوج میں داخل تھے اور رسول اللہ صلی اللہ علیہ وسلم کے شرف دیدار سے محروم تھے اس لیے وہ حدیث نبوی صلی اللہ علیہ وسلم کے مشاق رہتے تھے۔ عبد اللہ بن سبا کی فتنہ نیزی سے حضرت عثمان رض کی شہادت ۳۵ھ میں واقع ہوئی۔ حضرت عثمان رض نے منبر پر جو خطبہ دیا اس سے واضح ہوتا ہے کہ آپ رسول اللہ صلی اللہ علیہ وسلم کی حدیث کے علم میں دوسرے صحابہ کرام رض سے واقفیت میں کم نہ تھے۔ مگر بنظراحتیاط وہ بہت کم روایت کرتے تھے تاہم دوسرے صحابہ کرام رض ان کے پاس آتے اور حدیث نبوی صلی اللہ علیہ وسلم سنتے اور حضرت عثمان سے اس کی تقدیق چاہتے تھے۔ ایک دفعہ حضرت ابوذر غفاری، حضرت عثمان رض کی خدمت میں اجازت لے کر حاضر ہوئے۔ ان کے ہاتھ میں لاٹھی تھی۔ حضرت عثمان رض نے قریب بیٹھے ہوئے حضرت کعب رض سے پوچھا: کعب! عبدالرحمن کا انتقال ہو گیا ہے اور انہوں نے مال چھوڑا ہے اس کے بارے میں تمہاری رائے کیا ہے؟..... کعب رض نے کہا: اگر وہ اس مال میں اللہ جل شانہ کا حق (زکوٰۃ) ادا کرتے تھے تو کوئی حرج نہیں ہے۔ یہ کہ ابوذر غفاری رض نے اپنی لاٹھی حضرت کعب کی طرف بڑھائی اور کہا: میں نے رسول اللہ صلی اللہ علیہ وسلم کو یہ کہتے ہوئے سنا ہے:

”میں اس بات کو پسند نہیں رکھتا کہ اس پیہاڑ کے برابر سونا میرے پاس ہو جائے اور میں

اسے خرچ کر دوں اور وہ مقبول بھی ہو جائے اور میں اس سونے میں سے چھاؤ قیہ اپنے پیچھے  
چھوڑ جاؤں۔“

حضرت ابوذر رض نے کہا:

میں آپ کو اے عثمان! اللہ کی قسم دینا ہوں کیا آپ نے یہ حدیث رسول اللہ ﷺ سے سنی  
ہے؟..... حضرت ابوذر نے تین دفعہ پوچھا تو حضرت عثمان رض نے جواب دیا: ہاں! میں  
نے یہ حدیث آپ رض سے سنی ہے۔

### عہدِ خلافت علی صلی اللہ علیہ وسلم

حضرت علی صلی اللہ علیہ وسلم کو جو خصوصیت اور قربت رسول اللہ صلی اللہ علیہ وسلم سے تھی وہ کسی دوسرے کو حاصل نہیں تھی۔ رسول اکرم صلی اللہ علیہ وسلم کی دعوت حق کے اعلان پر کم من افراد میں سب سے پہلے حضرت علی صلی اللہ علیہ وسلم نے لیک کہا۔ آپ رسول اللہ صلی اللہ علیہ وسلم کے حقیقی پیارے اور داماد بھائی تھے۔ رسول اکرم صلی اللہ علیہ وسلم کی ابتدائی نبوت سے آپ کی وفات تک برابر ساتھ رہے اور ہر مرکز میں آپ صلی اللہ علیہ وسلم کے ساتھ شریک رہے تھے۔

حضرت علی صلی اللہ علیہ وسلم رسول اللہ صلی اللہ علیہ وسلم کے خاندان کے محبوب ترین فرد تھے۔ اس لیے آپ کو رسول اللہ صلی اللہ علیہ وسلم کی تعلیمات سے بہرہ اندوڑ ہونے کا موقع بہت زیادہ ملا اور آپ صلی اللہ علیہ وسلم سے حضرت علی صلی اللہ علیہ وسلم نے احادیث کی ساعت بہت زیادہ فرمائی جن کو آپ نے محفوظ رکھا۔ جب آپ ۳۵ھ میں حضرت عثمان رض کی شہادت کے بعد خلیفہ بنائے گئے تو حضرت معاویہ رض سے شدید اختلاف کی وجہ سے اسلامی مملکت کا ایک بڑا اعلانہ مصر اور شام کا آپ کی حدود خلافت سے کٹ گیا تھا، تاہم اسلامی مملکت کے بڑے حصہ پر آپ کی خلافت قائم ہو گئی جہاں آپ صلی اللہ علیہ وسلم نے نہایت عدل و انصاف سے نظم قائم رکھا اور خانہ جنگیوں کے باوجود عادلانہ احکام میں فرق نہ آنے دیا۔ قرآن کریم کی اشاعت کے ساتھ ساتھ حدیث نبوی صلی اللہ علیہ وسلم کی ترویج کی طرف بھی توجہ فرمائی کیونکہ آپ کو اندریشہ لاحق ہو گیا تھا کہ حدیث کی تدوین ہونے نہیں ہوئی ہے اور یہ ذخیرہ حدیث زیادہ تر صحابہ کرام رض کے سینیوں میں محفوظ ہے۔ ان کی وفات پا جانے کے بعد یہ خزانہ مت جائے گا اس لیے آپ نے بجائے تخت کے حدیث کی روایت اور کتابت کی حوصلہ افزائی فرمائی

تاکہ صحابہ کرام ﷺ کے ذریعہ حدیث کی تعلیم کی رفتار تیز ہو اور خود بھی علم حدیث کی تعلیم دینے کے لیے آمادگی ظاہر فرمائی۔ ابن سعد نے طبقات میں نقش کیا ہے:

”ایک دن (کوفہ) میں حضرت علیؓ خطبہ دے رہے تھے۔ خطبہ کے دوران آپؓ نے فرمایا: ایک درہم میں کون علم خریدنا چاہتا ہے؟..... حارث اور ایک درہم دے کر کچھ کاغذ خرید لائے اور ان کاغذوں کو لیے ہوئے حضرت علیؓ کی خدمت میں حاضر ہوئے۔ حضرت علیؓ نے حارث کے لائے ہوئے اوراق میں بہت سا علم (احادیث) لکھایا۔“

حضرت علیؓ کے صاحبزادے محمد بن الحفیہ کے پاس حضرت علیؓ کی حدیثوں کا جمیوع تھا۔ عبدالا علی بن عامر کے ترجمہ میں علماء رجال نے لکھا ہے:

”کل شيء روی عبد الأعلى عن ابن الحنفیة، إنما هو كتاب أخذه ولم يسمعه“

”عبدالا علیؓ جو کچھ روایت محمد بن حنفیہ سے کرتے ہیں وہ دراصل ایک کتاب تھی اور عبد الا علیؓ نے براہ راست محمد بن الحفیہ سے ان روایات کو نہیں سناتھا۔“

بے ظاہر اس روایت سے یہ سمجھا جاتا ہے کہ ابن الحفیہ کے پاس احادیث کا جو جمیوع تھا اسے خود حضرت علیؓ نے لکھا تھا اور یا اپنے صاحبزادے محمد بن حنفیہ کو لکھوادیا تھا۔

حضرت علیؓ کے روایتی وجہ سے جہاں صحابہ کرام ﷺ کو روایت اور کتابتِ حدیث کا پورا پورا موقع ملا وہاں ان لوگوں نے جو بے ظاہر مسلمانوں کی صفوں میں گھسے ہوئے تھے اور حقیقتاً مسلمانوں کے دشمن تھے اس موقع سے غلط فائدہ اٹھایا اور من گھڑت روایات خوب زور و شور سے پھیلانے لگے۔ ان لوگوں نے روایات کو کبار اور مفترم صحابہ کرام ﷺ کی طرف منسوب کرنا شروع کر دیا۔ بہاں تک کہ حضرت علیؓ نے ان حالات کے پیش نظر اپنے ایک خطبہ میں لوگوں کو خاطب کیا اور فرمایا:

”میں ہر اس شخص سے پر زور مطالبہ کرتا ہوں جس کے پاس کوئی مخطوطہ ہو کہ وہ واپس جا کر اسے مٹا دے۔ لوگ اسی لیے تباہ و براؤ ہوتے تھے کہ انہوں نے اپنے علماء و مشائخ کے قول کی پیروی کی اور اپنے رب کی کتاب کو چھوڑ دیا۔“ (الاستاذ عباج الخطیب۔ السنۃ قبل التدوین۔ ص ۳۱۲)

بعد میں احتیاط کی نوبت یہاں تک پہنچی کہ کسی سے حدیث نبوی ﷺ سنتے تو اس سے قسم لینے کے بعد اس حدیث کی تصدیق کرتے تھے۔ آپ ﷺ کا اپنا بیان ہے:

”میں جب رسول اللہ ﷺ سے کوئی حدیث سنتا تھا تو مجھے اللہ تعالیٰ جتنا نفع اس سے دینا چاہتا تھا، دیتا تھا۔ اور جب کوئی دوسرا شخص حدیث نبوی ﷺ مجھ سے بیان کرتا تو میں اس سے حلف لیتا تھا جب وہ قسم کھاتا تو میں اس حدیث کی تصدیق کرتا تھا۔“  
(ابن قبیر، عبد اللہ بن مسلم۔ تاویل مختلف الحدیث۔ ص ۳۹)

منافقین اور دشمنانِ اسلام نے موضوع احادیث کا جو طوفان اٹھایا تھا اس کے مٹانے کے لیے حضرت علیؓ نے جو کو ششیں شروع کی تھیں وہ یقیناً بار آور ہوتیں۔ مگر انہی لوگوں نے ۴۰ھ میں آپؓ کو شہید کر دیا۔ آپؓ کی شہادت کا واقعہ تاریخ اسلام کا بڑا اختتالمیہ ہے۔ جس کی وجہ سے ملتِ اسلامیہ کے دشمنوں کا قلع قلع نہ ہو سکا۔ لیکن آپؓ کے بعد دوسرے صحابہ کرامؓ اور ان کے تربیت یافتہ تلامذہ جو حق در جو حق ہر اسلامی شہر میں تعلیم و تربیت سے فارغ ہو کر علم و فضل کے جلیل القدر مناصب پر فائز تھے وہ سب کے سب آگے بڑھے اور سنت رسول اللہ ﷺ کی ترویج و اشاعت میں منہج ہو گئے اور وضاعین کا مقابلہ کرنے کے لیے میدن پر ہو گئے اور ایک ایک موضوع روایت کو جرج و تدبیل کے اصول کی چھلنی سے چھان کر پھیل کر دیا۔

# حوالی و تعلیقات

- ۱۔ صحیح مسلم، باب التثبیت فی الحدیث۔ کتاب الزهد والرقائق، اس روایت کو خطیب بغدادی نے ”تھید اعلم“ میں کتابت حدیث کے حوالہ سے نقل کیا ہے اور اس پر تفصیل کے ساتھ تعلیق کی ہے۔
- ۲۔ الجامع للإمام الترمذی۔ ج ۳، ص ۷۰
- ۳۔ حافظ جلال الدین سیوطی۔ تدریب الراوی۔ ص ۲۸۶
- ۴۔ حافظ ابن عبد البر۔ جامع بیان اعلم للإمام ابن عبد البر، ج ۱، ص ۲۷
- ۵۔ المسند رک للإمام الحاکم ، الصحاۃ ج ۳، ص ۵۷۲
- ۶۔ سنن ابو داؤد۔ ج ۲، ص ۵۱۳
- ۷۔ جامع بیان اعلم وفضله۔ ج ۱، ص ۲۷
- ۸۔ الجامع للإمام الترمذی ج ۲، ص ۱۰
- ۹۔ صحیح للإمام ابخاری، ج ۱۔ ص ۲۶
- ۱۰۔ سیرت ابن ہشام
- ۱۱۔ السنن للإمام النسائی۔ ج ۲، ص ۲۵۲
- ۱۲۔ روایہ الترمذی وابوداؤد و الداری فی کتاب الرحمن
- ۱۳۔ روایہ ابخاری — کتاب الزکوة۔
- ۱۴۔ روایہ الصحاح
- ۱۵۔ روایہ ابخاری۔ باب وجوب الزکوة
- ۱۶۔ جامع بیان اعلم وفضله۔ ج ۱، ص ۲۲
- ۱۷۔ تاویل مختلف الحدیث۔ ص ۲۸، ۲۹
- ۱۸۔ تاویل مختلف الحدیث۔ ص ۲۸
- ۱۹۔ سنن ابن ماجہ۔ ص ۹

٢٧- تذكرة الحفاظ- ج ١، ص ٢٧-

٢٨- جامع بيان أعلم وفضلة- ج ٢، ص ١٣١-

٢٩- تذكرة الحفاظ- تذكرة عبد الله بن مسعود-

٣٠- الحدث الفاصل بين الرواى والواى- ص ١٣٣-

٣١- سير أعلام النبلاء- ج ٢، ص ٣٣٣-

٣٢- شرف أصحاب الحديث- ص ٩٧-

٣٣- سير أعلام النبلاء- ج ٤، ص ٣٥١-